



கலைஞர்
100
1924 - 2023

முரசுசாலை

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 156 - திருவள்ளூர் ஆண்டு 2054 - தை 01 - திங்கட்கிழமை 15 ஜனவரி 2024 - சென்னை 16 பக்கங்கள் Established : 10.8.1942 - Volume : 82 - Issue 156 : Thiruvalluvar Year - 2054 - Thai 01 - Monday 15 January 2024 - Chennai 16 Pages ₹ 5.00

சாதனைகளின் பேரரசாக திராவிட மாடல் ஆட்சி!

தமிழ் மக்களின் மகிழ்ச்சிப் பொங்கலே எனது மகிழ்ச்சி!

சென்னை, ஜன. 15 -

சாதனைகளின் பேரரசாக திராவிட மாடல் ஆட்சி திகழ்கிறது என்றும், தமிழ் மக்களின் மகிழ்ச்சிப் பொங்கலே எனது மகிழ்ச்சி என்றும் முதல்வர் மு.க.ஸ்டாலின் அவர்கள் காணொலி மூலம் பொங்கல் வாழ்த்து தெரிவித்துள்ளார்.

தமிழ்நாடு முதலமைச்சர் மு.க.ஸ்டாலின் அவர்களின் தமிழர் திருநாளும் பொங்கல் திருநாளும் வாழ்த்துச் செய்தி வருமாறு:-

பொங்கலோ பொங்கல்

பொங்கலோ பொங்கல்

பொங்கலோ பொங்கல்

தாய் தமிழ்நாட்டு மக்கள் எல்லோருக்கும் என் இனியதமிழர் திருநாள்-பொங்கல் நல்வாழ்த்துகள்!

“ஆண்டுக்கோர் நாள்

அருமை மிகு திருநாள்

பொங்கல் புதுநாள்

நமக்கென்று உள்ள ஒப்பற்றவிழா

இதற்கு ஒப்பான விழா உலகில் எங்கும் இல்லை”

- என்று சொன்னார் பேரறிஞர் அண்ணா அவர்கள்!

“களங்காண்பான் வீரன் என்றால் - நெற்

களம் காண்பான் உழவன்மகன்!

போர்மீது செல்லுதலே வீரன் வேலை -வைக்கோற்

போர் மீது உறங்குதலே உழவன் வேலை !

பகைவர் முடி பறித்தல்வீரன் நோக்கம் - நாற்று

முடிபறித்தல் உழவன் நோக்கம்!

உழவனுக்கும் வீரனுக்கும்

ஒற்றுமைகள் பல உண்டு;

வேற்றுமையோ ஒன்றே ஒன்று -

உழவன் வாழவைப்பான்;

வீரன் சாகவைப்பான்’

- என்று எழுதினார் முத்தமிழறிஞர் கலைஞர்.

உழுதுண்டு வாழ்வாரே வாழ்வார் மற்றெல்லாம்

தொழுதுண்டு பின் செல்பவர். இது வள்ளுவர் வாக்கு.

முதல்வர் மு.க.ஸ்டாலின் பொங்கல் வாழ்த்து!



உழவு என்பது தமிழர்களின் தொழிலாக மட்டும் அல்ல பண்பாட்டு மரபு.

அதனால்தான் தமிழர்கள் பல்லாயிரம் ஆண்டுகளாக பொங்கல் திருவிழாவை கொண்டாடி வருகிறோம்.

தை முதல் நாள் உழைப்பின் திருநாளாக

நடைபெற்று வருகிறது.

பொங்கல் திருநாள் மட்டுமல்ல, எல்லா நாளும் மகிழ்ச்சிக்குரிய நாளே என்று சொல்லத்தக்க வகையில் நமது திராவிட மாடல் ஆட்சி நடைபெற்று வருகிறது.

தேர்தலுக்கு முன்பு கொடுத்த பல வாக்குறுதிகள் நிறைவேற்றியும், சொல்லாத பல திட்டங்களைச் செய்து காட்டியும், சாதனைகளின் பேரரசாக திராவிட மாடல் அரசு செயல்பட்டு வருகிறது.

மகளிருக்கு விடியல் பயணம் முதல்.

கொரோனா காலத்தில் அனைத்து குடும்பத்திற்கும் 4000 ரூபாய்.

வெள்ள நிவாரணமாக 6000 ரூபாய்.

கோடிக்கணக்கான மக்கள் மனதில் மகிழ்ச்சியைப் பொங்க வைத்துள்ளது அரசு!

தமிழர் பெருநாளாகக் கொண்டாடி வருகிறோம்.

கடந்த மூன்று ஆண்டுகளாக கூடுதல் மகிழ்ச்சிக்குரியதாக தமிழ்நாட்டில் திராவிட முன்னேற்றக் கழகத்தின் தனிப்பெரும் ஆட்சி

இந்தியாவின் ஆன்மாவைக்கு எதிரானது; அரசியல் சாசன அறத்துக்கு மாறானது!

அயோத்தி விழா, அரசியல் விழாதான்!

சென்னை, ஜன. 15 -

“அயோத்தி விழா, அரசியல் விழாதான்” என்று கழகப் பொருளாளரும் நாடாளுமன்ற கழகக் குழுத் தலைவருமான டி.ஆர்.பாலு அவர்கள் விடுத்துள்ள அறிக்கையில் கூறியுள்ளார்.

இது குறித்து கழகப் பொருளாளரும் தி.மு.க. நாடாளுமன்றக் குழுத் தலைவருமான டி.ஆர்.பாலு அவர்கள் விடுத்துள்ள அறிக்கை வருமாறு:-

2014ஆம் ஆண்டு ஒன்றிய அளவில் ஆட்சிக்கு வந்த பாரதிய ஜனதா கட்சி, நாடாளுமன்றத் தேர்தலுக்கு முன் எதற்காகக் கொடுத்த எந்த வாக்குறுதியையும் இதுவரை நிறைவேற்ற வில்லை. வாக்குறுதிகளை நிறைவேற்ற வில்லையே என்ற கூச்சமும் அந்தக் கட்சிக்கு இல்லை. இதை மறைப்பதற்கும் மக்கள் கவனத்தைத் திசைதிருப்பவும் அயோத்தியில் இராமர் கோயில் கட்டியதைத் தனது சாதனையாகக் காட்டி, தங்களுடைய தேர்வையை மொத்தமாக மறைக்க நினைக்கிறார்கள்.

எந்த வாக்குறுதியும்

நிறைவேற்றப்படவில்லை!

2014ஆம் ஆண்டு ஆட்சிக்கு வருவதற்கு முன்னால் பா.ஜ.க. தேர்தல் வாக்குறுதிகளை வாரி வழங்கியது. அதில் எந்த வாக்குறுதியை இந்தப் பத்தாண்டு காலத்தில் நிறைவேற்றி இருக்கிறார்கள்?

கழகப் பொருளாளர் டி.ஆர்.பாலு எம்.பி. அறிக்கை!

உழவர்களின் வருமானத்தை இரண்டு மடங்கு ஆக்குவோம், ஆண்டுக்கு இரண்டு கோடி இளைஞர்களுக்கு வேலைவாய்ப்பை ஏற்படுத்தித் தருவோம், நாடு முழுவதும் இருக்கும் நதிகளை இணைப்போம், 2022ஆம் ஆண்டுக்குள் இந்தியாவில் அனைத்துக் குடும்பத்துக்கும் சொந்த வீடு கட்டித் தருவோம். இந்தியா 5 டிரில்லியன் டாலர் பொருளாதார நாடாக மாறும், வெளிநாட்டில் பதுக்கி வைக்கப்பட்ட கருப்புப் பணத்தை முழுமையாக மீட்டுவோம், மீட்கப்பட்ட கருப்புப் பணத்தை இந்திய மக்கள் அனைவருக்கும் 15 லட்சமாகத் தருவோம் என்றெல்லாம் நீடிப்பு முடிக்கப்பட்ட எந்த வாக்குறுதியும் நிறைவேற்றப்பட வில்லை.

தமிழ்நாட்டுக்குப் பல்வேறு வாக்குறுதிகளைக் கொடுத்தார்கள்... அதில் ஏதாவது ஒன்றைக் கொள்ளுங்கள், அதுவும் இல்லை!

நாட்டு மக்களுக்கு பா.ஜ.க. கொடுத்தெல்லாம் பெட்ரோல் விலை உயர்வு! டீசல் விலை உயர்வு! சமையல் எரிவாயு விலை உயர்வு! இந்திய ரூபாயின் மதிப்பு வரலாறு காணாத வீழ்ச்சி!



நடுத்தரக் கூழலில் வாழும் மக்களையும், அனைத்துத் தரப்பு மக்களையும் நெருக்கடிக்கு உள்ளாக்கியிருக்கிறார்கள்.

ஜி.எஸ்.டி. மூலமாக மாநில நிதி வளங்களைச் சுரண்டி நெருக்கடிக்கு உள்ளாக்கினார்கள்.

மழை, புயல் காலங்களில் தரவேண்டிய நிவாரணங்களைக் கூடத் தராமல் வஞ்சிக்கும் அநீதி நடக்கிறது. இப்படி அனைத்து வகையிலும் மக்

களைப் பத்தாண்டு காலமாக வேட்டையாடி வரும் ஒன்றிய பா.ஜ.க. அரசு, தேர்தல் நெருங்கி வரும் நேரத்தில், இன்னும் முழுமையாகக் கட்டிமுடிக்காத அயோத்தி இராமர் கோயிலைக் கட்டியிருக்கிறோம் என்று சொல்லி வாண வேடிக்கை காட்ட முயல்கிறது.

தி.மு.க. அரசியல்

குளிர் காய்ந்தது இல்லை!

பேரறிஞர் அண்ணா அவர்களின் காலந்தொட்டு, “ஒன்றே குலம், ஒரு வகை தேவன்” என்ற கோட்பாட்டைப் பின்பற்றி வருபவரான திராவிட முன்னேற்றக் கழகம், இந்திய அரசியலமைப்புச் சட்டம் வலியுறுத்திக் கூறும் மதச்சார்பின்மை என்ற கோட்பாட்டில் ஆழமான பிழப்பு கொண்ட இயக்கம். வெறுப்பரசியலைப் புறந்தள்ளி சகோதரத்துவம் ததும்பும் நல்லிணக்கத்தை நாடும் தி.மு.கழகம், ஒருபோதும் அரசியலை ஆன்மிகத்திலும் பக்தியில் அரசியலையும் புகுத்தி அரசியல் குளிர் காய்ந்தது இல்லை.

பல்லாயிரக்கணக்கான

ஆலயங்களில் திருப்பணிகள்!

கழகத் தலைவர் முதலமைச்சர்

மு.க.ஸ்டாலின் அவர்கள் தலைமையிலான நல்லாட்சியில் பல்லாயிரக்கணக்கான ஆலயங்களில் திருப்பணிகள், ஆயிரம்

கோயில்களுக்குக் குடமுழுக்குகள் செய்தும், இலட்சோப லட்சம் மக்கள் திரும்பத் திரும்பத் திருவிழாக்களில் இறைவன் பரக்கிருக்கும் தக்க வசதிகளைச் செய்தும், 5381 கோடி ரூபாய் மதிப்புள்ள கோயில்களை மீட்டும் எடுத்துள்ள நடவடிக்கைகளை ஆன்மீகத் தரப்பு மக்களும் போற்றி வருகின்றனர். இவற்றையெல்லாம் தேர்தல் மேடைகளில் பேசி ஓட்டரசியல் ஆதரவைப் போடும் நாங்கள் நாடியதில்லை.

நாட்டின் எதிர்காலத்துக்கு நல்லதல்ல!

இறை நம்பிக்கை ஒருவரது ஆன்மத் தேடல்; தனிப்பட்ட உரிமை. அரசியல் அணி திரட்டவும், வாக்கு வங்கிக்காகவும் பக்தியை மூலதனமாக வைத்து, மக்களின் நம்பிக்கையில் அரசியல் செய்வது இந்தியாவின் ஆன்மாவைக் எதிரானது; அரசியல்சாசன அறத்துக்கு மாறானது; நாட்டின் எதிர்காலத்துக்கும் நல்லது அல்ல!

இறை நம்பிக்கை என்பது ஒவ்வொரு மனிதரின் விருப்பமும் உரிமையும் ஆகும். ஒருவரது பக்தியை அரசியலுக்கான முதலீடாக மாற்றுவது ஜனநாயகத்துக்கு எதிரானது மட்டுமல்ல, ஆன்மீக அறங்களுக்கே எதிரானது ஆகும்.

கோயில் கட்டுவதையும், திறப்பதையும் தனது கட்சியின் சாதனையாகக் காட்டி மக்களை ஏமாற்ற ஒன்றிய பா.ஜ.க. அரசும், பிரதமர் நரேந்திர மோடியும் நினைப்பது ஏற்கத்தக்கது அல்ல. ஆன்மீகத் திருவிழாவை பா.ஜ.க.வின் அரசியல் திருவிழாவாக மாற்ற நினைப்பதை அறிவார்ந்த இந்திய மக்கள் புறந்தள்ளுவார்கள்.

‘மத ராஷ்டிர’வுக்கான கால்கோள் விழா!

பாரதிய ஜனதா கட்சி தனது ‘மத ராஷ்டிர’வுக்கான கால்கோள் விழாவைப் போல ஒரு கோயில் விழாவைப் பயன்படுத்துவது கண்டிக்கத்தக்கது. வேற்றுமையின் ஒற்றுமை கண்டு காலம் காலமாக வாழக்கூடிய இந்திய நாட்டின் பன்முகத்தன்மையைச் சிதைக்கும் செயலை பா.ஜ.க. தொடர்வதும் நல்லதல்ல!

மக்களுக்கு நன்மை செய்வதன் மூலமாக அல்லாமல், மக்களை ஏமாற்றுவதன் மூலமாக வெல்ல முடியுமா என்று பார்க்கிறது பாரதிய ஜனதா கட்சி. இதற்கு இந்திய நாட்டு மக்களே தக்க பாடம் கொடுப்பார்கள் என்பது உறுதி.

இவ்வாறு கழகப் பொருளாளர் டி.ஆர்.பாலு எம்.பி. அவர்கள் தமது அறிக்கையில் கூறியுள்ளார்.